

॥ బ్రహ్మ కృత విష్ణుస్తోత్రమ్ ॥

కారణం కారణస్యాపి తస్య కారణకారణమ్ ।

తత్కారణానాం హేతుం తం ప్రణతాః స్మ పరేశ్వరమ్ ॥ 1 ॥

భోక్తారం భోగ్యభూతం చ స్రష్టారం స్రజ్యమేవ చ ।

కార్యకర్తృస్వరూపం తం ప్రణతాః స్మ పరం పదమ్ ॥ 2 ॥

విశుద్ధబోధవన్నిత్యమజమక్షయమవ్యయమ్ ।

అవ్యక్తమవికారం యత్తద్విష్ణోః పరమం పదమ్ ॥ 3 ॥

న స్థూలం న చ సూక్ష్మం యన్న విశేషణగోచరమ్ ।

తత్ప్రదం పరమం విష్ణోః ప్రణమామః సదా మలమ్ ॥ 4 ॥

యస్యాయుతాయుతాంశాంశే విశ్వశక్తిరియం స్థితా ।

పరబ్రహ్మస్వరూపం యత్ప్రణమామస్తమవ్యయమ్ ॥ 5 ॥

యద్యోగినః సదోద్యుక్తాః పుణ్యసాపక్షయేఽక్షయమ్ ।

పశ్యన్తి ప్రణవే చిన్త్యం తద్విష్ణోః పరమం పదమ్ ॥ 6 ॥

యన్న దేవా న మునయో న చాహం న చ శంకరః ।

జానన్తి పరమేశస్య తద్విష్ణోః పరమం పదమ్ ॥ 7 ॥

శక్తయో యస్య దేవస్య బ్రహ్మవిష్ణుశివాత్మికాః ।

భవన్త్యభూతపూర్వస్య తద్విష్ణోః పరమం పదమ్ ॥ 8 ॥

సర్వేశ సర్వభూతాత్మన్ సర్వ సర్వాశ్రయాచ్యుత ।

ప్రసీద విష్ణో భక్తానాం వ్రజ నో దృష్టిగోచరమ్ ॥ 9 ॥

॥ ఇతి బ్రహ్మకృత విష్ణుస్తోత్రమ్ ॥

అథ లక్ష్మీ హృదయస్తోత్రమ్

సమాగచ్ఛ సమాగచ్ఛ మమాగ్రే భవ సుస్థిరా ।

కరుణారసనిష్యందనేత్రద్వయవిశాలిని ॥ 55 ॥

సన్నిధత్స్వ మహాలక్ష్మీస్త్వత్పాణిం మమ మస్తకే ।

కరుణాసుధయా మాం త్వమభిషించ్య స్థిరం కురు ॥ 56 ॥

సర్వరాజగృహేలక్ష్మీః సమాగచ్ఛ బలాన్వితే ।
స్థిత్యాశు పురతో మేఽద్య ప్రసాదేనాభయం కురు ॥ 57 ॥

సాదరం మస్తకే హస్తం మమ త్వం కృపయాఽర్చయ ।
సర్వరాజగృహేలక్ష్మీస్త్వత్కృణా మయి తిష్ఠతు ॥ 58 ॥

ఆద్యాది శ్రీరమహాలక్ష్మీర్విష్ణువామాంకసంస్థితే ।
ప్రత్యక్షం కురు మే రూపం రక్ష మాం శరణాగతమ్ ॥ 59 ॥

ప్రసీద మే మహాలక్ష్మీః సుప్రసీద మహాశివే ।
అచలా భవ సంప్రీత్యా సుస్థిరా భవ మద్గుహే ॥ 60 ॥

యావత్తిష్ఠంతి వేదాశ్చ యావత్త్వన్నామతిష్ఠతి ।
యావద్విష్ణుశ్చ యావత్త్వం తావత్కురు కృపాం మయి ॥ 61 ॥

చాంద్రీ కళా యథా శుక్లే వర్ణతే సా దినే దినే ।
తథా దయా తే మయ్యేవ వర్ణతామభివర్ణతామ్ ॥ 62 ॥

యథా వైకుంఠనగరే యథా వై క్షీరసాగరే ।
తథా మద్భవనే తిష్ఠ స్థిరం శ్రీవిష్ణునా సహ ॥ 63 ॥

యోగినాం హృదయే నిత్యం యథా తిష్ఠసి విష్ణునా ।
తథా మద్భవనే తిష్ఠ స్థిరం శ్రీవిష్ణునా సహ ॥ 64 ॥

నారాయణస్య హృదయే భవతీ యథాస్తే
నారాయణోఽపి తవ హృత్కమలే యథాస్తే ।
నారాయణస్త్వమపి నిత్యముఖౌ తదైవ
తౌ తిష్ఠతాం హృది మమాపి దయావతీ శ్రీః ॥ 65 ॥

విజ్ఞానవృద్ధిం హృదయే కురు శ్రీః సౌభాగ్యవృద్ధిం కురు మే గృహే శ్రీః ।
దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥ 66 ॥

న మాం త్యజేథాః శ్రీతకల్పవల్లి సద్భక్తిచింతామణికామధేనో ।
విశ్వస్య మాతర్భవ సుప్రసన్నా గృహే కళత్రేషు చ పుత్రవర్గే ॥ 67 ॥

ఆద్యాదిమాయే త్వమజాండబీజం త్వమేవ సాకారనిరాకృతిస్త్వమ్ ।
త్వయా ధృతాశ్చాబ్జ భవాండసంఘాః చిత్రం చరిత్రం తవ దేవి విష్ణోః ॥ 68 ॥

బ్రహ్మారుద్రాదయో దేవా వేదాశ్చాపి న శక్నుయుః ।
మహిమానం తవ స్తోతుం మందోఽహం శక్నుయాం కథమ్ ॥ 69 ॥

ఇతి శ్రీ లక్ష్మీహృదయస్తోత్రే పంచదశశ్లోకాః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

